

افغانستان آزاد – آزاد افغانستان

AA-AA

چو کشور نباشد تن من مباد بدین بوم و بر زنده یک تن مباد
همه سر به سر تن به کشتن دهیم از آن به که کشور به دشمن دهیم

www.afgazad.com

afgazad@gmail.com

Children

کودکان

۱۰/۱۰/۰۸

"یو ستر ژوند! یوه پرتمینه مړینه!"

لیوهو – لان

انخورگر: منگ چینګ – چیانګ

ژباړه: فرهاد ویاړ

(دویمه برخه)



يوه ورځ سهار، ليوهو- لان ناڅاپي پام كيږي چې يوه ډله مرغان د هغه واټ څخه چې د دښمن د مورچل له نژدې تيريدې، هوا ته الوزي او له ليرې يې جاپاني سرتيري وليدل چې د راتگ په حال كې دي، له ځان سره يې فكر وكړ: "د كلي كدرونه د بودا تين په كور كې سره راټول شوي دي. بايد هلته لار شم او هغوي خبر كړم." ناڅاپي له شا يې يو سړي رابنكاره شو او تپوس يې وكړ: "د بودا تين كور چيرې دى؟" ليوهو- لان په هغه سړي شك وكړ، خو له هغه ځايه چې جاپانيان رانژدې كيدل، مخامخ لوري ته اشاره وكړه او وي ويل: "هلته ژوند كوي."



هو- لان ژر منده كړه څو د دې موضوع راپور ورکړي. كدرونو ژر خپل اسناد پټ كړل او غرونو ته لاړل چې د خطر د رفع كيدو تر وخت پورې هلته پاتې شي.



له كلي څخه د كدرونو له تگ څخه لا زيات وخت نه تيريږو، چې هغه خائين سړی چې هو - لان هغه په غر كې ليدلي و، تيري كوونكي يې د بوډا تين كور ته بوتلل. جاپانيانو چې هلته هيڅوك پيدا كړي نه وو، خائن سړی تر وهلو لاندې ونيو. خو خپلو مورچلونو ته د ستنيډني پر وخت د كلي مبارزينو لخوا تر برید لاندې راغلل. هغه ماينونه چې مبارزينو كړلي وو، د هغو ډيري يې ووژل او پاتي يې وتبستيدل. هو- لان د جاپانيانو په وړاندې د مبارزې له امله مشهوره شوی وه.



ليو- هولان د دې لپاره چې د جاپاني تيري کونکو په وړاندې مبارزه کې ډيره مرسته وکړای شي، ډيره زياته هڅه يې کوله چې لوستل او ليکل ياد کړي او وکړای شي جاپاني ضد سرودونه ووایي. همدا ډول هغې په نژدې کليو کې تبليغات کول. هو- لان په کور کې خپلې کوچنۍ خور ته لوستل ورزده کول.